

خواجہ حیدر علی آتش

(1847 - 1777)

آتش کے بزرگ بغداد سے ہندوستان آئے اور دہلی میں سکونت اختیار کی، لیکن نواب شجاع الدولہ کے عہد میں ان کے والد خواجہ علی بخش دہلی سے فیض آباد منتقل ہو گئے۔ آتش کی پیدائش فیض آباد میں ہوئی۔ کم عمری ہی میں والد کا سایہ سر سے اٹھ گیا۔ اس لیے ان کی تعلیم مکمل نہ ہو سکی، البتہ عربی، فارسی کی کچھ تعلیم انہوں نے گھر پر حاصل کی۔ آتش اپنی غیر معمولی شاعرانہ صلاحیت کے باعث بہت جلد مقبول ہو گئے اور نواب محمد تقی خاں کے دربار سے مسلک ہو گئے۔ بعد ازاں انہیں کے ہمراہ لکھنؤ آئے اور یہیں کے ہو کر رہ گئے۔ انہوں نے عمر کا بیشتر حصہ تگ دستی کی حالت میں بسر کیا لیکن طبیعت کی قلندری اور بانکپن نہ گیا۔ کبھی کسی کے سامنے ہاتھ نہیں پھیلایا۔ آخر عمر میں آنکھوں کی روشنی بھی جاتی رہی۔ لکھنؤ ہی میں ان کا انتقال ہوا۔

آتش کی غزل میں روزمرہ کے بے تکلف اور برجستہ استعمال سے گفتگو اور مکالمے کی کیفیت پیدا ہو گئی ہے جس نے ان کی غزل کے لطف کو دو بالا کر دیا ہے۔ وہ صاف اور شستہ زبان کو فنکارانہ انداز میں برتنے کا ہنر جانتے تھے۔ ان کی غزل کی ایک منفرد اور امتیازی خصوصیت یہ ہے کہ ایک طرف وہ حسنِ محبوب کے بیان میں شوخی اور رنگینی سے کام لیتے ہیں تو دوسری طرف زندگی کے سنجیدہ موضوعات اور تصوف و معرفت کے مضامین کو شعر میں سنجیدگی اور درویشانہ سرشاری کی کیفیت کے ساتھ بیان کرتے ہیں۔ ان کے کلام کی انھی امتیازی خصوصیات کی بنا پر ان کا شمار اردو کے ممتاز غزل گو شعرا میں ہوتا ہے۔

غزل

شُن تو سہی جہاں میں ہے تیرا فسانہ کیا
کہتی ہے تھجھ کو خلقِ خدا غائبانہ کیا
زیرِ زمیں سے آتا ہے جو گل سو زربکف
قاروں نے راستے میں لٹایا خزانہ کیا
طلبِ علم نہ پاس ہے اپنے، نہ ملک و مال
ہم سے خلاف ہو کے کرے گا زمانہ کیا
آتی ہے کس طرح سے مری قبضِ روح کو
دیکھوں تو موت ڈھونڈ رہی ہے بہانہ کیا
یوں مدعیٰ حسد سے نہ دے داد تو نہ دے
آتشِ غزل یہ تو نے کہی عاشقانہ کیا

مشق

لفظ و معنی

غائبانہ : غیر حاضری میں، غیر موجودگی میں

زربکف : ہاتھ میں سونا لیے ہوئے، ہاتھ میں دولت لیے ہوئے

قاروں	:	حضرت موسیٰ کے زمانے کا ایک مال دار مگر کچھوں شخص جو اپنے مال سمیت زمین میں دھنس گیا۔ مجازاً ہر مال دار اور بخیل شخص
علم	:	نقارہ اور حجہ
مدعی	:	دعویٰ کرنے والا

غور کرنے کی بات

• آتش کو زبان کا شاعر بھی کہا گیا ہے۔ بعض دوسرے شعرا بھی بول چال کی زبان کے شاعر کہلاتے ہیں اور اپنی زبان کی سلاست، روانی، چستی اور برجستگی سے پہچانے جاتے ہیں۔ اس میں شک نہیں کہ شاعری میں زبان کی بہت اہمیت ہے مگر شاعری کو صرف لفظوں کا کھیل بھی نہیں کہا جا سکتا۔ دراصل جذبات کو زبان دینے کا نام شاعری ہے۔ اس لیے جس شعر میں جذبے کی گرمی محسوس نہ کی جاسکے وہ محض بے جان لفظوں کا مجموعہ بن کر رہ جاتا ہے۔ آتش کی شاعری میں صنعتوں کے بمحل استعمال کے ساتھ ساتھ جذبے کی گرمی بھی ہے اور خیال کی بلندی بھی۔ اس لیے آتش کو صرف زبان کا شاعر کہہ کر نظر انداز نہیں کیا جاسکتا۔

سوالات

1. آتش کی اس غزل میں ان کے شاعرانہ لمحے کی کس خصوصیت کا اظہار کیا ہوا ہے؟
2. دوسرے شعر کا مطلب بیان کیجیے۔

3. غزل کے تیرے شعر میں ”طبلِ علم نہ پاس ہے اپنے، نہ ملک و مال“ سے آتش کی کیا مراد ہے؟

عملی کام

• آتش لکھنوی کی غزلوں کا مطالعہ پیچیجے۔

غزل

یہ آرزو تھی تجھے گل کے رو برو کرتے
 ہم اور بلبل بے تاب گفتگو کرتے
 پیام بر نہ میسر ہوا تو خوب ہوا
 زبانِ غیر سے کیا شرح آرزو کرتے
 مری طرح سے مہ و مہر بھی ہیں آوارہ
 کسی حبیب کی یہ بھی ہیں جتنبو کرتے
 وہ جانِ جان نہیں آتا تو موت ہی آتی
 دل و جگر کو کہاں تک بھلا لہو کرتے
 نہ پوچھ عالم برگشته طالعی آتش
 بستی آگ جو باراں کی آرزو کرتے

مشق

لفظ و معنی

شرح آرزو : خواہش کا اظہار

آوارہ : پریشان، مارا مارا پھرنے والا

مُنْحَرِفٌ، پھر اہوا	:	بُرْگَشْتَةٌ
قَسْمٌ	:	طَالِعٌ
قَسْمٌ كَمُخَالَفٍ هُونَا يَعْنِي بِدْنَصِبِي	:	بُرْگَشْتَةٌ طَالِعٌ
ماه	:	مَهْ
بارش	:	بَارَشْ

غور کرنے کی بات

- مطلع میں طرز کلام کی برجستگی اور سادگی کے ساتھ ساتھ گفتگو اور مکالمے کے انداز نے ڈرامائی کیفیت پیدا کر دی ہے جس نے اس کا لطف دوالا کر دیا ہے۔

سوالات

1. مطلع میں شاعر نے بلبل کو پیتاب کیوں کہا ہے؟
2. دوسرے شعر میں پیامبر کے نیشنر نہ ہونے کو شاعر نے ”خوب ہوا“ کیوں کہا ہے؟
3. چوتھے شعر میں دل و جگہ کو ہو کرنے سے کیا مراد ہے؟
4. مقطعے کے دوسرے مصراعے میں شاعر نے ”برگشتہ طالعی“ کی جو تعبیر کی ہے اس کی وضاحت کیجیے۔

عملی کام

- آتش کی شاعری میں قلندری اور بانپن کی ایسی لے ہے جو متواتر شکستوں کے باوجود بھی حوصلہ اور وقار قائم رکھتی ہے۔ اس کیفیت کا ذکر دیگر شعرا کے تعلق سے بھی ہوتا ہے۔ آتش کا ایسا شعر نقل کیجیے جس میں یہ خصوصیت موجود ہو۔